

दिनांक 15.10.2014

प्रेस विज्ञप्ति

एटलस साइकिल, साहिबाबाद ने मनाया यू0 पी0 डीलर्स का स्वर्ण वितरण समारोह

एटलस साइकिल, साहिबाबाद द्वारा 06 अक्टूबर 2014 को मानेसर (गुडगांव) में यू0पी0 व उत्तराखण्ड के डीलरों का स्वर्ण वितरण समारोह आयोजित किया गया। इस अवसर पर कम्पनी के ज्वाइंट प्रेसीडेंट श्री गिरीष कपूर जी व श्री गौतम कपूर जी, सीनियर वाइस प्रेसीडेंट श्री ऋषव कपूर, श्री राहुल कपूर और श्री अभिनव कपूर मौजूद रहे। समारोह में डीलरों को उनके उत्कृष्ट प्रदर्शन के आधार पर स्वर्ण वितरित किया गया तथा कई अन्य श्रेणियों में भी पुरस्कार वितरित किये गये जैसे सेल्स परफार्मेंस व बिजनेस एक्सीलेंस। इसके अलावा कई अन्य आकर्षक इनाम भी लक्की ड्रा द्वारा डीलरों को वितरित किये गए। डीलरों को पूरा आनंद मिले इसके लिए कंपनी ने मनोरंजक कार्यक्रमों का पूरा प्रबंध किया था। दोपहर में डीलरों को विभिन्न टीमों में बांटकर उनके मध्य **एटलस प्रीमियर लीग क्रिकेट** के प्रथम संस्करण का आयोजन किया गया जिसमें एटलस कम्पनी की टीम ने भी भाग लिया। इसके अलावा रस्सा-कस्सी प्रतियोगिता का भी डीलरों ने भरपूर आनंद लिया। शाम के बाद मध्य रात्रि तक चले पुरस्कार वितरण समारोह एवं रंगारंग कार्यक्रमों का डीलर भरपूर आनंद उठाते दिखे। इस अवसर पर श्री गिरीष कपूर जी ने सभी डीलरों का आभार व्यक्त करते हुए कहा कि उनके अथक प्रयास से ही एटलस आज यू0पी0 में एक अग्रणी साइकिल कम्पनी बनी हुई है तथा अपने निकटतम प्रतिद्वंदी से काफी आगे है। उन्होंने यू0 पी0 में एटलस साइकिल की मॉसिक सेल का आंकड़ा 1 लाख पार करने के लिए डीलर बंधुओं का आभार व्यक्त किया तथा उन्हें भरोसा दिलाया कि कम्पनी आगे भी निरंतर आकर्षक स्कीम्स लांच करते रहेगी और बिक्री के नए कीर्तिमान स्थापित करेगी। इस अवसर पर श्री राहुल कपूर जी ने अपने विचार व्यक्त करते हुए सभी डीलरों को एटलस परिवार का एक अहम हिस्सा माना तथा इसकी महत्वता पर प्रकाश डाला। इस अवसर पर कम्पनी के निदेशक श्री आई0डी0 चुघ व चीफ जनरल मैनेजर (सेल्स) श्री अतुल शर्मा भी मौजूद रहे।